

## IT-TALBA TA' GHĒLUQ IL-JUM

### L-ERBGħA

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun ħaġa tajba jekk isir l-eżami tal-kuxjenza, li fiċ-ċelebrazzjoni fil-komun jista' jidħol fl-att penitenzjali skond il-formoli wżati fil-Quddiesa.*

### ATT PENITENZJALI

I.. Issir l-istedina għall-penitenza.

**Ħuti, ejjew nagħarfu ħtijietna.**

*Isir ffit tas-skiet. Imbagħad kulħadd flimkien jistqarr:*

Nistqarr 'i Alla li jista' kollox,  
u lilkom, ħuti, li jiena dnibt ħafna bil-ħsieb,  
bil-kliem, bl-egħmil u billi ħallejt dmirijieti:

*iħabtu fuq sidirhom*

ħtija tiegħi, ħtija tiegħi, bl-ikbar ħtija tiegħi.  
Għalhekk nitlob lill-imqaddsa Marija dejjem Verġni,  
lill-Anġli u l-Qaddisin kollha,  
u lilkom, ħuti, biex titolbu għalija lill-Mulej Alla tagħna.

*Tingħata l-assoluzzjoni:*

Iħenn għalina Alla li jista' kollox,  
jaħfrilna dnubietna, u jwassalna għall-ħajja ta' dejjem.

**R/. Amen.**

*Jew*

II. *Issir l-istedina għall-penitenza.*

**Ħuti, ejjew nagħarfu ħtijietna.**

*Isir ffit tas-skiet. Imbagħad jingħad:*

V. Ħenn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħiġi.

*Tingħata I-assoluzzjoni:*

Iħenn għalina Alla li jista' kollox,  
jaħfrilna dnubietna, u jwassalna għall-ħajja ta' dejjem.

**R. Amen.**

**Jew**

*III. Issir I-istedina għall-penitenza.*

**Huti, ejjew nagħarfu ħtijetna.**

*Isir ffit tas-skiet. Imbagħad jingħad dawn I-invokazzjonijiet, jew oħrajn:*

Int li kont mibgħut biex tfejjaq il-bnedmin ta' qalbhom niedma: Mulej, ħniena.

**R. Mulej, ħniena.**

Int li ġejt biex issejjaħ il-midinbin: Kristu ħniena.

**R. Kristu ħniena.**

Int li qiegħed fil-lemin tal-Missier, biex tidħol għalina: Mulej ħniena.

**R. Mulej, ħniena.**

*Tingħata I-assoluzzjoni:*

Iħenn għalina, Alla, li jista' kollox,  
jaħfrilna dnubietna, u jwassalna għall-ħajja ta' dejjem.

**R. Amen.**

**INNU**

Wara dan il-jum li tajtna,  
nitolbuk, Hallieq ta' kollox,  
biex fit-tjieba kbira tiegħek  
tgħasses fuqna u tieqaf magħna.

Fik u bik jistrieħu qlubna,  
jibqgħu jħossu I-kenn ta' mħabbtek,  
sabiex għada minn filgħodu  
jisbħu jgħannu I-glorja tiegħek.

Bierek jiemna b'saħħha tajba,  
żid il-ħeġġa ta' ħajnejna,  
u bid-dija tiegħek dawwal  
dlam il-lejl li riesaq fuqna.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' I-Ispritu faraġ tagħna. Amen.

*Fi żmien il-Għid:*

O Ġesu, Feddej tad-dinja,  
inti l-Verb tal-Missier Alla,  
dawl minn dawl li dejjem tishar  
fuq il-ħbieb fidili tiegħek:

Int li bik issawru l-ħlejjaq,  
u li tagħżel żmien minn ieħor,  
lejl ta' serħ u sliem aġħtina,  
wara jum tħabrik u tħidma.

Int li qridt tad-dlam is-saltna,  
għinna nirbħu l-għadu tagħna;  
qatta' x-xbiex li qed jonsbilna,  
la tinsiex li b'demmek fdejtna.

F'dan iż-żmien qasir li għandna  
liebsa t-toqol ta' ġisimna,  
tħalli qatt lil ruħna tongħos  
waqt l-irqaq meħtieġ tal-ġisem.

Glorja lilek, fir-rebħ tiegħek  
fuq il-mewt, Ġesu' setgħani;  
mal-Missier u ma' l-Ispirtu,  
ġieħ jintraddlek issa u dejjem. Amen.

## SALMODIJA

*Barra Ż. Għi:*

**Ant. 1 Mulej, kun blata tal-kenn għalija, fortizza qawwija ta' salvazzjoni.**

*Ż. Għi:*

**Ant. Hallelujah, hallelujah, hallelujah.**

**SALM 30, 1-6**

**Talba ta' mnikket, li jittama**

*Missier, nerħi ruħi f'idejk (Lq 23, 46).*

Fik, Mulej, jien nistkenn, \*  
ma jkoll qatt għax nirgħex.  
Fil-ġustizzja tiegħek salvani, \*  
aġħtini widen u fittex eħlisi.  
Kun blata tal-kenn għalija, \*  
fortizza qawwija ta' salvazzjoni.

Inti l-blata u l-fortizza tiegħi; \*  
f'gieħ ismek mexxini u wennisni.

Oħroġni mix-xibka li īhbew għalija, \*  
għax inti l-qawwa tiegħi.

F'idejk jien nerħi ruħi, \*  
int teħlisni, Mulej, Alla tas-sewwa.  
**Glorja.**

*Barra Ż. Għi:*

**Ant.** Mulej, kun blata tal-kenn għalija, fortizza qawwija ta' salvazzjoni.  
**Ant.2** Minn qiegħi l-art insejjaħlek, Mulej.

### **Salm 129** **Minn qieħi l-art insejjaħ**

*Hu jsalva l-poplu tiegħi minn dnubiethom (Mt 1, 21).*

Minn qiegħi l-art insejjaħlek, Mulej: \*  
+ isma', Sidi, il-leħen tiegħi!  
Ha jkunu widnejk miftuħha, \*  
jiena u nitolbok bil-ħniena.  
Jekk tal-ħtijiet int tagħti każ, Mulej, \*  
Sidi, min jista' jżomm shiħ?   
Imma għandek hemm il-maħfrah, \*  
biex hekk inqimuk fil-biża' tiegħek.

Jien lill-Mulej nistenna, \*  
ruħi f'kelmtu tittama.  
Tistenna ruħi lil Sidi, \*  
aktar milli l-għassiesa s-sebħ.  
Aktar mill-ghassiesa s-sebħ, \*  
jistenna Israel lill-Mulej!  
Għax għand il-Mulej hemm it-tjieba, \*  
u l-fidwa għandu bil-kotra.  
Hu li jifdi lil Israel \*  
Minn ħtijietu kollha.  
**Glorja.**

*Barra Ż. Għi:*

**Ant.** Minn qiegħi l-art insejjaħlek, Mulej.

*Z. Għi:*

**Ant.** Hallelujah, hallelujah, hallelujah.

### **LEZZJONI QASIRA Ef 4, 26-27**

Tidinbux; tħallux ix-xemx tgħib fuq il-korla tagħkom, u tagħtux il-wisa' lix-xitan.

### **RESPONSORJU QASIR**

**Barra żmien il-Għid:**

R. F'idejk, Mulej, \* Jien nerħi ruħi. F'idejk.

V. Int teħlisni, Mulej, Alla tas-sewwa, \* Jien nerħi ruħi. Glorja. F'idejk.

**Fi żmien il-Għid:**

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. \* Hallelujah, hallelujah. Glorja. F'idejk.

**Ant. Salvana, Mulej, u ħarisma bin-nhar u bil-lejl, biex nishru ma' Kristu u nistriehu fis-sliem. (Ż.Għ. hallelujah).**

**KANTIKU EVANĞELIKU**

**ta' Xmun Lq. 2,29-32**

*Kristu dawl tal-ġnus u glorja ta' Israel*

Issa, o Sid, tista' tħalli l-qaddej tiegħek \*  
imur fis-sliem, skond kelmek;  
għaliex għajnejja raw \*  
is-salvazzjoni tiegħek,  
li int ġejjejt \*  
għall-popli kollha:  
dawl biex idawwal il-ġnus, \*  
u glorja tal-poplu tiegħek Israel.  
**Glorja.**

**Ant. Salvana, Mulej, u ħarisma bin-nhar u bil-lejl, biex nishru ma' Kristu u nistriehu fis-sliem. (Ż.Għ. hallelujah).**

**Talba**

Nitolbu. Mulej Ĝesu' Kristu, int b'qalb ħelwa u umli toffri madmad ħelu u toqol ħafif lil min jimxi warajk; ilqa' x-xewqat qaddisa u l-ħidmiet li għamilna llum, u aqgtina li nistriehu fis-sliem biex inqumu aktar ħief għas-servizz tiegħek. Int li tgħix u ssaltan għal dejjem ta' dejjem. **R. Amen.**

**Wara t-talba tingħad il-barka:**

Il-Mulej li jista' kollox jagħtina lejl kwiet u tmiem tajjeb.

**R. Amen.**

*Fl-aħħarnett, mingħajr versett u talba, tingħad waħda mill-antifoni tal-Madonna.*

Omm ħelwa ta' Kristu l-Feddej,  
int bieb illi jagħti għas-sema,  
int kewkba tal-baħar, Marija!  
ħarisma mill-waqqha, kun magħnna,  
għajjnuna tal-poplu l-maħtbur,  
li b'għaġeb nissilt 'il min ħalqek  
fis-siegħha li lqajt it-tislima

Li tak Gabrijel, u bqajt xebba,  
kif qabel, hekk wara t-tnissil.  
Henn, Omm, għal uliedek midinba.

*jew*

Is-sliem, o Sultana  
tas-sema, Sidt I-angli;  
int I-għerq u I-bieb safi  
mnejn ġie dawl id-dinja.  
O Verġni glorjuža,  
ta' ġmiel u sbuħija,  
is-sliem għalik! Itlob  
lil Kristu għalina.

*jew*

Sliem għalik, Sultana, omm tal-ħniena;  
ħajja, ħlewwa u tama tagħna, sliem għalik.  
Lilek ingħajtu,  
għaliex aħna tturufnat, ulied Eva.  
Lilek nitnieħdu, aħna li nibku u nolfqu  
f'dan il-wied ta' dmugħ.  
Ejja, mela, avukata tagħna,  
dawwar lejna  
dawk il-ġħajnejn tiegħek tal-ħniena;  
u wrina, wara dan it-turufnament,  
lil Ĝesu', frott imbierek tal-ġuġtiegħ.  
O hanina, o piċċa, o ħelwa Verġni Marija.

*jew*

Taħt il-ħarsien tiegħek nistkennu,  
Omm qaddisa ta' Alla:  
la twarrabx minn quddiemek  
it-talb li nagħmlulek fi ħtiġijetna,  
u eħlisna dejjem minn kull tiġrib,  
o Verġni glorjuža u mbierka.

*jew, fi żmien il-Għid:*

Sultana tas-sema, ifraħ, hallelujah.  
għax dak li stħaqqleq tkun ommu, hallelujah.  
qam minn bejn I-limwiet, kif kien qal, hallelujah.  
itlob 'i Alla għalina, hallelujah.